

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साअधिकार प्रकाशित	Published by Authority
	पौष 25, बुधवार, शाके 1941-जनवरी 15, 2020 Pausa 25, Wednesday, Saka 1941-January 15, 2020	

भाग 6 (ख)

जिला बोर्डों, परिषदों एवं नगर आयोजना संबंधी, विज्ञप्तियां आदि।

ग्रामीण विकास एवं पंचायती राज विभाग (पंचायती राज)

कार्यालय जिला परिषद, झुन्झुनूं

अधिसूचना

झुन्झुनूं, सितम्बर 16, 2019

संख्या 1602 :-राज्य सरकार की अपेक्षा पर पर्यावरण सुरक्षा अधिनियम, 1986 के अन्तर्गत विरचित ठोस अपशिष्ट प्रबन्धन नियम, 2016 के नियम 15 के खण्ड (यच) (zf) एवं (यछ) (zg) के उपखण्ड (ix) सपठित राजस्थान पंचायती राज अधिनियम, 1994 की धारा-103 की उप-धारा (1) में प्रदत्त शक्तियों का प्रयोग करते हुए जिला परिषद, झुन्झुनूं के क्षेत्राधिकार की समस्त ग्राम पंचायतों में ठोस अपशिष्ट प्रबन्धन कार्य को विनियमित करने के प्रयोजनार्थ, जनहित में जिला परिषद झुन्झुनूं एतद् द्वारा ग्राम पंचायत क्षेत्रों में ठोस अपशिष्ट प्रबन्धन हेतु निम्नलिखित उपविधियाँ बनाती है, अर्थात:-

1. संक्षिप्त नाम व प्रारम्भ - (i) ये उपविधियां झुन्झुनूं जिला परिषद (ठोस अपशिष्ट प्रबन्धन) उपविधियां, 2019 कहलायेंगी।
(ii) ये उपविधियां राजस्थान राज-पत्र में प्रकाशन की तिथि के 30 दिवस पश्चात् से प्रवृत्त होंगी।
2. लागू होना:- ये उपविधियां जिला परिषद झुन्झुनूं के क्षेत्राधिकार की समस्त ग्राम पंचायतों के सीमा क्षेत्र में प्रभावशील होंगी।
3. परिभाषाएँ -(1) इन उप-विधियों में, जब तक कि संदर्भ में अन्यथा अभिप्रेत न हो-
 - (i) “जैविक रूप के अपघटित अपशिष्ट” से कोई ऐसी कार्बनिक सामग्री अभिप्रेत है जिसे सूक्ष्म जीव द्वारा सरलतर टिकाऊ सम्मिश्रण में निम्नीकृत किया जा सकता है:
 - (ii) “ज्वलनशील अपशिष्ट” से प्लास्टिक, काष्ठ लुगदी आदि जैसी क्लोरोनीकृत सामग्री को छोड़कर गैर-जैवअवक्रमणीय, गैर-पुनर्चक्रणीय, गैर-पुनः उपभोज्य, गैर- परिसंकटमय ठोस अपशिष्ट अभिप्रेत है:
 - (iii) “घरेलू परिसंकट मय अपशिष्ट” से घरेलू स्तर पर उत्पन्न संक्रामक अपशिष्टों जैसे फेंके हुए पेंट के ड्रम, कीटनाशी के डिब्बे, सीएफएल बल्ब, ट्यूब लाईटें, अवधि समापत औषधियां, टूटे हुई पारा वाले थर्मामीटर, प्रयुक्त बैटरियां, प्रयुक्त सूईयां, तथा सिरीज और संदूषित पट्टियां आदि अभिप्रेत है:
 - (iv) “शुष्क अपशिष्ट” से जैव-निम्नीकरण अपशिष्ट और निष्क्रिय गली का कूड़ा-करकट से भिन्न अपशिष्ट अभिप्रेत है और जिनके अन्तर्गत पुनर्चक्रणीय अपशिष्ट, गैर-पुनर्चक्रणीय अपशिष्ट, दाह्य अपशिष्ट और स्वास्थ्यकर नैपकिन और डायपर आदि अपशिष्ट भी है:

- (v) “प्राथमिक संग्रहण” से पृथक्कृत ठोस अपशिष्ट को उसके उत्पादन के स्रोत जिसके अन्तर्गत घर, दुकानें, कार्यालय और कोई अन्य गैर आवासीय परिसर भी है से या किसी संग्रहण बिंदु या ग्राम पंचायत द्वारा विनिर्दिष्ट किसी अन्य अवस्थान से संगृहीत करना, उठाना या हटाना अभिप्रेत है:
- (vi) “प्रसंस्करण” से कोई वैज्ञानिक प्रक्रिया जिसके द्वारा ठोस अपशिष्ट को पुनः उपयोग पुनः चक्रित या नए उत्पादों में परिवर्तित करने के प्रयोजन के लिए हथालित करना अभिप्रेत है:
- (vii) “पुनर्चक्रण” से पृथक्कृत ठोस अपशिष्ट को अजैव निम्नीकृत नए पदार्थ या उत्पाद या नए उत्पादों को उत्पादन करने के लिए कच्ची सामग्री के रूप में परिवर्तित करने की प्रक्रिया अभिप्रेत है, जिसमें मूल उत्पादों को समरूप किया जा सकेगा या नहीं किया सकेगा:
- (viii) “स्वास्थ्य कर अपशिष्ट” से प्रयोग किए गए डायपर, स्वास्थ्यकर तौलिए या नैपकिन, टैम्पोन, कन्डोम, इनकंटीनेंस शीट और कोई अन्य समरूप अपशिष्ट से मिलकर बना अपशिष्ट अभिप्रेत है:
- (ix) “ठोस अपशिष्ट” से ठोस या अर्द्धठोस घरेलू अपशिष्ट अभिप्रेत है और इनके अन्तर्गत स्थानीय प्राधिकरण और नियम 2 में वर्णित अन्य अस्तित्व के अधीन क्षेत्र में उत्पन्न स्वास्थ्यकर अपशिष्ट, वाणिज्यिक अपशिष्ट, संस्थानिक अपशिष्ट, खानपान और बाजार अपशिष्ट तथा अन्य गैर-आवासीय अपशिष्ट, गली की सफाई, सतह नालियां से हटाई गई या एकत्रित गाद उद्यान कृषि और डेयरी अपशिष्ट, औद्योगिक अपशिष्ट को छोड़कर उपचारित जैव चिकित्सक अपशिष्ट और ई-अपशिष्ट, बैटरी अपशिष्ट, रेडियो सक्रिय अपशिष्ट भी अभिप्रेत है:
- (x) “स्थिरीकरण” से जैव निम्नीकरण अपशिष्ट को जैवीय अपघटन को स्थायी अवस्था में परिवर्तित करना अभिप्रेत है जहां वह निक्षालय या अरुचिकर सुगंध उत्पन्न नहीं करता है और कृषिभूमि, भू-कटाव नियंत्रण तथा भूमि उपचार के लिए उपयुक्त है:
- (xi) “वातजीवी कम्पोस्टीकरण” (Aerobic Composting) से आक्सीजन की विद्यमानता में जैविक पदार्थ का सूक्ष्म जैवकीय विघटन अंतर्वलित कोई नियंत्रण प्रक्रिया अभिप्रेत है।
- (xii) “इकठठा करना” (Collection) से ठोस अपशिष्ट को कलेक्शन हेतु निर्धारित स्थलों से/अन्य स्थलों से इकठठा करना/उठाना:
- (xiii) “स्रोत पर इकठ्ठा करना” (Collection at Source) से ठोस अपशिष्ट का स्रोत (घर-मकान-रास्ते-बाजार-चैक) से इकठ्ठा करना (Point to point collection)
- (xiv) “कम्पोस्टीकरण” (Composting) से जैविक पदार्थ का सूक्ष्मजीवी अपघटन अंतर्वलित की एक ऐसी नियंत्रित प्रक्रिया अभिप्रेत है:
- (xv) “कन्स्ट्रक्शन एवं डिमोलिशन वेस्ट” (Construction and Demolition Waste) से निमार्ण सामग्री का अपशिष्ट, डेब्रीज व डिमोलिशन से निकला मलवा इत्यादि।
- (xvi) “द्वार-द्वार संग्रहण” (Door to door Collection) से घरों, दुकानों, वाणिज्यिक प्रतिष्ठानों, कार्यालयों, संस्थागत या किसी अन्य गैर आवासीय परिसरों से द्वार तक जाकर ठोस अपशिष्ट का संग्रहण करना और जिसके अन्तर्गत किसी आवासीय सोसायटी, द्वार या किसी अभिहित स्थल से ठोस अपशिष्ट का संग्रहण करना भी अभिप्रेत है:

- (xvii) “द्वार-द्वार संग्रहण हेतु साधन/वाहन” (Equipment/Vehicle for Door to door collection of municipal solid waste) से ठोस अपशिष्ट प्रबन्धन नियमों के अन्तर्गत साधन/वाहन जैसे कन्टेनराईड व्हील वेरो, कन्टेनराईड साईकिल रिक्शा, ओटो रिक्शा, औटो टिपर। (गीले एवं सूखे कचरे को अलग-अलग इकट्ठा करने हेतु)
- (xviii) “रोयल्टी” (Royalty)- से स्थानीय प्राधिकरण या राज्य सरकार द्वारा प्राधिकृत रोयल्टी राशि जो ठोस अपशिष्ट प्रसंस्करण सुविधा/भूमिभरण पर ठोस अपशिष्ट के निपटान के ग्राही या प्रचालक द्वारा संबंधित ग्राम पंचायत को दी जाएगी:
- (2) इसमें प्रयुक्त जिन शब्दों और पदों का अर्थ परिभाषित नहीं किया गया है, परन्तु जो पर्यावरण (संरक्षण) अधिनियम 1986, जल (प्रदूषण निवारण और नियंत्रण) अधिनियम, 1974 जल (प्रदूषण निवारण और नियंत्रण) उपकर अधिनियम 1977 वायु (जल प्रदूषण निवारण और नियंत्रण) अधिनियम, 1981, ठोस अपशिष्ट प्रबन्धन नियम 2016 तथा राजस्थान पंचायती राज अधिनियम, 1994 में परिभाषित है, उनके वहीं अर्थ होंगे जो संबंधित अधिनियमों में है।
4. ठोस अपशिष्टों का पृथक्करण - (i) समस्त निवासियों के लिए यह अनिवार्य होगा कि वे अपने स्थानों से उपसर्जित ठोस अपशिष्टों के उद्गम स्थल पर ही पृथक-पृथक सूखा व गीला कचरा उपर्युक्त ढक्कननुमा कचरा पात्र में भण्डारित करेंगे व दिन में एक बार ही निर्धारित समय पर उनको डोर टू डोर संग्रहण की उपलब्ध करवाई गई सेवा को मासिक शुल्क देकर निस्तारण सुनिश्चित करना होगा ताकि आम सड़को, मार्गों पर ग्राम पंचायत द्वारा स्वच्छ करने के पश्चात किसी प्रकार की गन्दगी कूड़ा-करकट नहीं फैलाये अन्यथा केरिंग चार्ज वसूल किया जायेगा। पुनरावृत्ति पर न्यायालय में नियमानुसार अभियोग दायर किया जा सकेगा:
- (ii) ग्राम पंचायत द्वारा समय-समय पर नागरिकों को प्रोत्साहित किया जायेगा। ग्राम पंचायत द्वारा ग्राम सभा में उपरोक्त प्रक्रिया की जानकारी नियमित रूप से दी जायेगी।
5. ठोस अपशिष्टों का भण्डारण:- समस्त ग्राम पंचायतें अपने स्तर पर अथवा उनके द्वारा अधिकृत किये गये अन्यत्र माध्यम से ठोस अपशिष्टों के भण्डारण सुविधाओं की स्थापना और उनका अनुरक्षण ऐसी रीति से करेगी जिससे कि इसके आस-पास अस्वास्थ्यकर/अस्वच्छकारी परिस्थितियां पैदा न हो। भण्डारण सुविधाओं की स्थापना तथा उनका अनुरक्षण करते समय निम्नलिखित मानदण्डों को ध्यान में रखा जायेगा:-
- (i) निर्दिष्ट क्षेत्र में अपशिष्ट उत्पादन की मात्रा और जनसंख्या के घनत्व को ध्यान में रखते हुए भण्डारण सुविधाओं का सृजन और स्थापना की जायेगी परन्तु प्रत्येक ग्राम में न्यूनतम एक भण्डारण सुविधा होगी। ऐसी भण्डारण सुविधाओं में न्यूनतम 01 किलोमीटर की दूरी होगी:
- (ii) ग्राम पंचायत द्वारा अथवा किसी अन्य अभिकरण द्वारा उपलब्ध कराई जाने वाली भण्डारण सुविधा का डिजाईन ऐसा होगा जिससे कि इकट्ठा किया गया कूड़ा-करकट वातावरण में खुले रूप में न हो:
- (iii) ग्राम पंचायत द्वारा निर्धारित कूड़ादान स्थलों पर पृथक्करण को प्रोत्साहित करने के लिए निम्नानुसार रंग के पृथक-पृथक कन्टेनर भी रखवाये जा सकते हैं:-
- (A) हरा - जैव निम्नीकरण अपशिष्टों हेतु।
- (B) सफेद - पुनः चक्रणयोग्य अपशिष्टों हेतु।

(C) नीला/काला - अन्य साधारण अपशिष्टों हेतु।

इन कन्टेनरों से कूड़े/अपशिष्टों को खाली करने और परिवहन के लिए सुगम प्रचालन डिजाइन के वाहन उपयोग में लिए जायेंगे।

- (iv) पंचायत में स्थित सभी काँपरेटिव सोसाईटिज, आवासीय एवं व्यवसायिक प्रतिष्ठानों के प्रबन्धन की यह जिम्मेदारी होगी कि वे आवश्यक घनत्व के उपयुक्त स्थानों पर आवश्यक संख्या में अपने स्वयं के कन्टेनरस जिसकी डिजाइन ग्राम सभा/ग्राम पंचायत से अनुमोदित हो, अपने परिसर में स्थापित करें ताकि वहां उत्सर्जित दैनिक कचरे का भर्ती-भांति भण्डारण हो सके। जिन्हें ग्राम पंचायत के वाहनों से समयबद्ध खाली करवाने हेतु वे ग्राम पंचायत को देय यूजर चार्जेज पर अनुबन्ध कर वाहनों की व्यवस्था करवा सकेंगे:
- (v) बूचडखानों, मांस-मछली बाजारों, फल एवं सब्जी बाजारों के अपशिष्ट का जो जैव निम्नकरणीय प्रवृत्ति का होता है। प्रबन्ध इस प्रकार किया जायेगा, ताकि ऐसे अपशिष्टों को उपयोग में लाया जा सके और इनमें कोई संक्रामक बीमारियां नहीं फैले। इसको सुनिश्चित करने के लिए ऐसे व्यवसायियों को स्वतः अपने प्रबन्धन कर इनका नियमानुसार निस्तारण सुनिश्चित करना होगा अथवा ग्राम पंचायतों द्वारा डोर टू डोर ऐसे अपशिष्टों के संग्रहण, परिवहन व निस्तारण हेतु लागू प्रक्रिया को अपनाकर इनकी पालना सुनिश्चित करनी होगी अन्यथा अपशिष्ट फैलाने पर केरिंग चार्जेज मौके पर वसूल किये जावेंगे अथवा न्यायालय में अभियोग दायर किया जा सकेगा।
- (vi) जैव चिकित्सीय, अपशिष्टों तथा औद्योगिक अपशिष्टों को ठोस अपशिष्टों के साथ नहीं मिलाया जायेगा और ऐसे अपशिष्टों का संग्रहण इस प्रयोजन के लिए पृथक रूप से विनिर्दिष्ट नियमों के अनुसार किया जावेगा।
- (vii) पालतू जानवरों द्वारा रोड/सार्वजनिक स्थानों पर गन्दगी (Poop/litter/faecal matter) को पालतू जानवरों के मालिकों द्वारा निपटान करना होगा ऐसा नहीं करने पर जुर्माना/केरिंग चार्ज वसूला जावेगा:
- (viii) कोई भी व्यक्ति अपने भवन, संस्थान, व्यापारिक प्रतिष्ठान से गन्दा पानी कीचड पानी नाईट सोईल गोबर, मलमूत्र, दूषित जल अपने परिसर में इस प्रकार न तो एकत्रिक रखेगा न सार्वजनिक मार्गों पर बहने देगा जिससे वातावरण दुर्गन्ध से प्रदूषित हो व जन स्वास्थ्य को हानि होने की सम्भावना रहे अथवा आवागमन में बाधक हो अन्यथा उसके विरुद्ध तत्काल केरिंग चार्ज वसूल किया जावेगा एवं न्यायालय में अभियोजन किया जा सकेगा:
- (ix) कोई व्यक्ति किसी प्रकार का मृत मवेशी अथवा उसके अवशेष सार्वजनिक स्थानों इत्यादि में एकत्रित कर किसी प्रकार का प्रदूषण गन्दगी फैलाते हुए पाया जाता है तो दण्डनीय अपराध होगा और उससे केरिंग चार्ज भी वसूला जायेगा:

6. ठोस अपशिष्ट का संग्रहण - ग्राम पंचायत क्षेत्र में ठोस अपशिष्टों या कूड़ा-करकट फैलाना प्रतिषेध होगा। यदि कोई भी व्यक्ति सार्वजनिक स्थलों मार्गों, निजी खुले स्थलों, चैक, पानी के स्रोतों इत्यादि पर गन्दगी कूड़ा-करकट फैलाते व रखते पाया गया तो ग्राम पंचायत के

द्वारा संलग्न “अनुसूची-अ” में घोषित/समय-समय पर ग्राम पंचायत द्वारा निर्धारित, उपयोग राशि (User Charges) ऐसे दोषी व्यक्तियों से मौके पर ही वसूल करने के लिए सक्षम होगा। घरो/व्यवसायिक युनिटों को जारी रसीद मात्र फाइन/जुर्माना/उपयोग राशि (User Charges) वसुली का दस्तावेज है इसका अन्यत्र उपयोग नहीं होगा।

ग्राम पंचायत द्वारा इस हेतु:-

- (i) ठोस अपशिष्ट प्रबन्धन नियम, 2016 की पालना में घर-घर से कचरा एकत्रित करने के लिए “ग्राम पंचायत के सभी वार्डों में समुचित संसाधन लगाकर सुनिश्चित की जावेगी अपशिष्ट परिवहन करने वाले वाहन में गीले एवं सूखे कचरे हेतु अलग-अलग कम्पाटमेंट होंगे जिनमें घरों में रखे हरे डिब्बे का गीला कचरा तथा नीले डिब्बे का सूखा कचरा पृथक-पृथक इकट्ठा कर परिवहन किया जावेगा। किसी भी स्थिति में गीले एवं सूखे कचरे को मिश्रित होने से रोकना होगा:
- (ii) घर-घर से कचरा संग्रहण हेतु क्षेत्र में निश्चित समय का निर्धारण अनिवार्य रूप से किया जावेगा। सामान्यतः समय प्रातः 7.00 से 11.00 बजे तक निर्धारित किया जावेगा। किन्तु विशेष सफाई के प्रयोजनार्थ ग्राम पंचायत द्वारा निर्धारित समय की पालना सुनिश्चित की जावे। प्रत्येक कचरा संग्रहण कार्यकर्ता उपकरण/वाहन पर घंटी/भोंपू (जिसकी आवाज अनुज्ञेय मानदण्ड से अधिक ना हो) भी लगाया जावे ताकि कचरा संग्रहण के समय इसे बजाकर निवासियों को सूचित किया जा सके।
- (iii) व्यावसायिक क्षेत्रों में व्यापारिक प्रतिष्ठानों/दुकानों से कचरा संग्रहण हेतु सामान्यतः समय प्रातः 9.00 से 12.00 बजे तक रखा जावेगा।
- (iv) घर-घर कचरा संग्रहण योजना के तहत घर-घर से कचरा एकत्रित करने हेतु निम्नानुसार उपयोग राशि (User Charges) निर्धारित की जाती है -

क्र.स.	उपभोक्ता की श्रेणी	सहयोग राशि (उपभोक्ता द्वारा) प्रतिमाह
1	घर/आवासीय/रहवास/निवास स्थल	10/- रुपये
2	व्यावसायिक प्रतिष्ठान, दुकान, खानपान के स्थान (ढाबा/मिठाई की दुकान/चाय की थडी इत्यादि)	150/- रुपये
3	गेस्ट हाउस	200/- रुपये
4	छात्रावास (Hostal) सरकारी	200/- रुपये
5	छात्रावास (Hostal) निजी	200/- रुपये
6	रेस्टोरेन्ट (Unstar)	200/- रुपये
7	होटल रेस्टोरेन्ट (Unstar)	500/- रुपये
8	होटल रेस्टोरेन्ट (3 star तक)	800/- रुपये
9	होटल रेस्टोरेन्ट (3 star से अधिक)	1500/- रुपये
10	व्यवसायिक कार्यालय, सरकारी कार्यालय, बैंक, बीमा कार्यालय, कोचिंग क्लासेज, शैक्षणिक संस्थान (निजी एवं सरकारी) इत्यादि	250/- रुपये
11	क्लीनिक, डिस्पेंसरी, लेबोरेटरीज	500/- रुपये

12	क्लीनिक, हाँस्पिटल (50 बेड तक)	1000/- रुपये
13	क्लीनिक, डिस्पेंसरी, लेबोरेटरीज (50 बेड से अधिक)	2000/- रुपये
14	लघु व कुटीर उद्योग वर्कशाँप (केवल गैर खतरनाक) अपशिष्ट 10 कि.ग्रा. प्रतिदिन	400/- रुपये
15	गोदाम, कोल्ड स्टोरेज (केवल गैर खतरनाक) अवशिष्ट	800/- रुपये
16	शादी हाँल, उत्सव हाँल प्रदर्शनी एवं मेला 3000 वर्ग मीटर क्षेत्रफल तक	1000/- रुपये
17	शादी हाँल, उत्सव हाँल प्रदर्शनी एवं मेला 3000 वर्ग मीटर क्षेत्रफल से अधिक	3000/- रुपये
18	अन्य, जो ऊपर चिन्हित नहीं है।	ग्राम पंचायत के आकलन के अनुसार

राज्य सरकार अधिसूचना जारी कर उक्त दरों में वृद्धि कर सकेगी।

- (v) घर घर कचरा संग्रहण कार्य हेतु उक्तानुसार निर्धारित शुल्क प्रत्येक घर से वार्ड/क्षेत्र की अधिकृत संस्था/व्यक्ति ही वसूल किया जायेगा। उक्त दरों का संस्था/व्यक्ति द्वारा उचित रीति से प्रचार प्रसार किया जावेगा एवं दरों को भी प्रदर्शित किया जायेगा। अधिकृत संस्था/व्यक्ति को उपकरणों/ वाहनो पर संस्था/व्यक्ति का नाम व मोबाईल नम्बर लिखना होगा।
 - (vi) ग्राम पंचायत को निर्धारित प्रपत्र में साप्ताहिक रिपोर्ट संबंधित पंचायत समिति के अधिकृत अधिकारी/प्रतिनिधि को प्रस्तुत करनी होगी।
 - (vii) होटल/रेस्टोरेन्ट/कार्यालय परिसरों तथा वाणिज्यिक क्षेत्रों सहित झुग्गी झोपड़ी तथा इधर उधर फैले क्षेत्रों/बस्तियों से अपशिष्ट संग्रहण करने हेतु व्यवस्था की जावेगी। इन संस्थानों से उत्सर्जित बायो डिग्रेडेबल सब्सटेन्स के उद्गम स्थल से बंद वाहनों में एकत्रित कर, बंद वाहनों से परिवहन कर नियमानुसार इनके अंतिम निस्तारण स्थल पर ले जाया जायेगा।
 - (viii) इन कन्टेनर के अपशिष्ट को मानव द्वारा उठाई धराई किया जाना प्रतिबंद्व करना आदि किसी कठिनाई के कारण ऐसा करना अपरिहार्य हो तो कर्मकार की सुरक्षा को सम्यक रूप से ध्यान में रखते हुए समुचित पूर्ण सावधानी के अधीन मानव द्वारा उठाई धराई की जा सकेगी।
7. ठोस अपशिष्टों का परिवहन - अपशिष्टों का परिवहन करने के लिए प्रयोग में लाये जाने वाले वाहन (कवर्ड व्हीकल) ऊपर से भली भाँति ढके हुए होंगे ताकि अपशिष्ट लोगो को न तो दिखाई दे सके और न ही यातायात के दौरान अपशिष्ट मार्गों पर बिखर सके तथा इसके लिये निम्नलिखित मानदण्डों को अपनाया जायेगा।
- I. स्थापित भण्डारक सुविधाओं से प्रतिदिन कूड़ा कचरा साफ किया जायेगा। कूड़ादान के साथ साथ आस पास का क्षेत्र भी साफ सुथरा रखा जायेगा।

- II. परिवहन वाहनों का डिजाईन ऐसा होगा जिससे कि अपशिष्ट की अंतिम व्ययन करने के पूर्व बार बार की जाने वाली उठाई धराई से बचा जा सके।
8. ठोस अपशिष्टों का प्रसंस्करण - ग्राम पंचायत द्वारा अपने क्षेत्र में प्रतिदिन उत्पन्न होने वाले अपशिष्टों को उपयोगी बनाने के लिए राज्य प्रदूषण नियंत्रण मण्डल से स्वीकृति प्राप्त कर विधिवत आवंटित अथवा प्राप्त स्थलो पर स्वीकृत समुचित तकनीकी अथवा ऐसी विविध तकनीकी/नई तकनीकी को अपनाते हुए जिससे की भूमि भरण पर भार कम किया जा सके के लिए ठोस अपशिष्ट प्रबन्धन नियम 2016 की अनुसूचि II के अनुसार किया जायेगा।
9. ठोस अपशिष्टों का व्ययन - भूमिभरण में जैव अनिम्नीकरणीय निष्क्रिय अपशिष्ट अथवा अन्य ऐसे अपशिष्ट को जो न तो पुनःचक्रण अथवा न ही जैविक संसाधन के लिए समुचित है निर्वाधित रखा जावेगा। भूमिभरण अपशिष्ट प्रसंस्करण सुविधाओं से प्रसंस्करण पूर्व छोड़े गये अपशिष्ट से भी बचा जायेगा जब तक उस अपशिष्ट प्रसंस्करण के लिए उपयुक्त न पाया जावे। अपरिहार्य परिस्थितियों में अथवा वैकल्पिक सुविधायें स्थापित किये जाने तक ग्राम पंचायत अपने लैण्डफील साईट पर निर्धारित मानदण्डों को अपनाते हुए भूमिकरण ठोस अपशिष्ट प्रबन्धन नियम 2016 के प्रावधानों के अनुरूप कर सकेगी।
10. औचक निरीक्षण - ग्राम पंचायत द्वारा अधिकृत अधिकारी ठोस अपशिष्ट प्रबन्धन हेतु अपनाई जा रही कार्य प्रणाली का औचक निरीक्षण कर सकेगा। नियमों के अनुसार ठोस अपशिष्ट प्रबन्धन नहीं होने की स्थिति में कार्यवाही प्रस्तावित की जावेगी।
11. जनगणना नगरों एवं शहरी समूहों की ग्राम पंचायतों के कर्तव्य एवं उत्तरदायित्व जनगणना नगरों एवं शहरी समूहों की समस्त ग्राम पंचायतों:-
- (i) राज्य नीति और रणनीति के अनुसार ठोस अपशिष्ट प्रबन्ध योजना तैयार करना और उसकी एक प्रति राज्य सरकारको प्रेषित करते हुए राज्य द्वारा प्राधिकृत अभिकरण से अनुमोदन करवाना।
 - (ii) मलिन बस्तियों, वाणिज्यिक संस्थान, गैर आवासीय परिसर इत्यादि से पृथक्कृत ठोस अपशिष्ट द्वार-द्वार संग्रहण की व्यवस्था कराना।
 - (iii) कूड़ा चुनने वाले तथा अनोपचारिक रूप से अपशिष्ट संग्रहण करनेवालों की मान्यताप्रदान करने की प्रक्रिया निर्धारित करना तथा ठोस अपशिष्ट से द्वार-द्वार संग्रहण हेतु उपरोक्त की भागीदारी सुनिश्चित करना।
 - (iv) ठोस अपशिष्ट प्रबन्धन के कार्य में स्वयं सहायता समूह की भागीदारी सुनिश्चित करना।
 - (v) उपयुक्त फीस का निर्धारण करना और उसका संग्रहण करना।
 - (vi) पुर्नचक्रीय अपशिष्टों को संग्रहित करने के लिए सुलभ मार्ग उपलब्ध कराना। जांच अपशिष्ट भण्डारण के लिए हरे रंग के कन्टेनर संग्रहित करना और उसी क्रम में उन चक्रीय सामग्री की छटाई करने के लिए पर्याप्त स्थान तथा उपयुक्त भण्डार सुविधाएं स्थापित करना।
 - (vii) गलियों, मार्गों में सफाई करने वाले कर्मचारियों को निर्देश प्रदान करना कि संग्रहित किये गये पेड़ के पत्तों को न जलाये, उनका पृथक भण्डारण करे और ग्राम पंचायत द्वारा प्राधिकृत अपशिष्ट संग्रहणकर्ता को अपशिष्ट सौंपे।

- (viii) बागवानी, उद्यानों और बगीचों के अपशिष्ट को पृथक रूप से संग्रह करना और जहां तक सम्भव हो उसका प्रसंस्करण पार्कों और बगीचों में करना।
- (ix) पृथक किये गये जैव निम्नीकरणीय अपशिष्ट का परिवहन प्रसंस्करण सुविधाओं जैसे कंपोस्ट प्लांट, जैव मिथेनिकरण संयंत्र या ऐसी कोई सुविधा तक करना। ऐसे अपशिष्ट के स्थल पर प्रसंस्करण को अधिमन्यता दी जानी चाहिए।
- (x) निर्माण और विध्वंस अपशिष्ट का परिवहन समय समय पर यथासंशोधित निर्माण और विध्वंस अपशिष्ट प्रबन्धन नियम 2016 के उपबंधों के अनुसार करना।
- (xi) दो वर्षों के भीतर रसायनिक खाद के उपयोग को चरणाबद्ध रूप से समाप्त करना और स्थानीय निकायों द्वारा अनुरक्षित सभी उद्यानों, बगीचों में कंपोस्ट का प्रयोग करना और जहां कहीं संभव हो इसके अधिकारिता के अधीन अन्य स्थानों पर भी ऐसा करना अनौपचारिक अपशिष्ट पुर्नचक्रणक्षेत्र द्वारा की जाने वाली पुर्नचक्रण पहलों की प्रोत्साहन उपलब्ध कराये जा सकते हैं।
- (xii) वार्षिक बजट में ठोस अपशिष्ट प्रबंधन सेवाओं के प्रचलन और अनुरक्षण के लिए निधियों का पर्याप्त उपबंध करना।
- (xiii) अपशिष्ट चुनने वालों और अपशिष्ट संग्रहकर्ताओं को ठोस अपशिष्ट प्रबंधन प्रशिक्षण देना।
12. अभियोजन/शास्तियां:- किसी भी उपविधि की पालना नहीं करने अथवा उसका उल्लंघन करने पर ग्राम पंचायत द्वारा पर्यावरण सुरक्षा अधिनियम 1986 पर तत्धीन निर्मित नियमों के अनुसार अभियोजन स्वीकृति के लिए पर्यावरण विभाग को सिफारिश कर सकेगी। साथ ही ऐसे कर्मचारी/अधिकारी के विरुद्ध सी.सी.ए. नियमों के तहत अनुशासनात्मक कार्यवाही करने के लिए अपनी अनुशंसा भी सक्षम अधिकारी को प्रेषित कर सकेगी जिन्होंने केरिंग चार्ज वसूल करने में कोई अनियमितता अथवा लापरवाही बरती हो।
- ग्राम पंचायत के द्वारा अधिकृत अधिकारी एवं कर्मचारी ठोस अपशिष्ट प्रबंधन नियम 2016 के नियम 15 के खण्ड (यच) (zf) के अन्तर्गत अनुसूची- "अ" में निर्धारित जुर्माना मौके पर वसूल कर सकेगा।
13. कठिनाईयों का निराकरण:- जब कभी इन उप विधियों के क्रियान्वयन में कोई कठिनाई उत्पन्न होगी तो मामला राज्य सरकार को निर्दिष्ट किया जायेगा जिसका इस सम्बन्ध में स्पष्टीकरण अंतिम होगा।

“अनुसूची - अ”

उपविधियों के उल्लंघन में किये गये प्रथम कृत्य के लिए निम्नांकित निर्धारित मौके पर जुर्माना वसूली

क्र.सं.	कृत्य	जुर्माना राशि
1	रहवासीय भवनों के निवासियों द्वारा रोड/गली में कचरा फैलाने (स्पजजमतपदह) पर	100 रुपये प्रतिदिन
2	दुकानदारों द्वारा कचरा डालने पर	100 रुपये प्रतिदिन
3	रेस्टोरेन्ट मालिकों खुला कचरा डालने पर	200 रुपये प्रतिदिन
4	होटल मालिकों द्वारा कचरा डालने पर	200 रुपये प्रतिदिन

5	औद्योगिक प्रतिष्ठान द्वारा कचरा डालने पर	200 रुपये प्रतिदिन
6	हलवाई, चाट, पकोड़ी, फास्ट फूड, आईसक्रिम, गन्ने का रस, एवं अन्य ज्यूस, सब्जी एवं फ्रूट आदि ठेला व्यवसायियों पर	200 रुपये प्रतिदिन
7	सार्वजनिक स्थानों/रोड/गली में गंदगी (Littering) करने पर	
	(i) थूकने पर	50 रुपये एक बार
	(ii) खुले में नहाने पर	50 रुपये एक बार
	(iii) खुले में पेशाब करने पर	50 रुपये एक बार
	(iv) खुले में शौच करने पर	100 रुपये एक बार
	(v) गोबर डालने पर	200 रुपये एक बार
8	कचरे के पृथक्कीकरण (Segregation) भण्डारण (Storage) delivery एवं इक्कठा (Collection) करने में उल्लंघन पर	
	(i) घरों द्वारा कचरे को कचरा पात्र में इक्कठा नहीं किये जाने पर।	50 रुपये प्रतिदिन
	(ii) बल्क वेस्ट जनरेटर द्वारा कचरे को कचरा पात्र में इक्कठा नहीं किये जाने पर।	200 रुपये प्रतिदिन
	(iii) बायोज डिग्रेडेबल कचरे को पृथक से नहीं देने पर	50 रुपये प्रतिदिन
	(iv) सुखे कचरे को पृथक से नहीं देने पर	50 रुपये प्रतिदिन
	(v) गार्डन वेस्ट/पेड़ों की छटाई के वेस्ट को नहीं देने पर	50 रुपये प्रतिदिन
	(vi) कचरा जलाने पर	100 रुपये प्रतिदिन
	(vii) दुकानदारों Vendor/hawker को बिना कचरा पात्र के पाये जाने पर	150 रुपये प्रतिदिन
	(viii) दुकानदारों Vendor/hawker को पृथक कर नहीं देने पर	150 रुपये प्रतिदिन
	(ix) पालतू जानवरों के मालिकों द्वारा पालतू जानवरों से कचरा फैलाने व खुले में शौच कराने पर	200 रुपये प्रतिदिन
9	निजी मकान दुकान इत्यादि के निर्माण का मलबा निर्माण सामग्री, ईट, सीमेन्ट, लोहा, पत्थर, सरकारी भूमि पर डालने पर	200 रुपये प्रतिदिन
10	निजी ट्रैक्टरों द्वारा बजरी, कचरा, मलबा, गोबर, इत्यादि परिवहन करते हुए नगर निगम की सड़को पर अपनी सामग्री बिखेरने व गन्दगी फैलाने पर	200 रुपये प्रतिदिन
11	सरकारी भवनों, चैराहो एवं गांवों की दीवारों पर निजी वाणिज्यिक प्रचार प्रसार हेतु पोस्टर चिपकाने सलोग्न लिखकर सरकारी दीवारे ऐतिहासिक भवनों की सुन्दरता को खराब करने व बैनर्स लगाने पर उस संस्था के मालिक अथवा मौके पर पाये गये व्यक्ति से (प्रत्येक कृत्य पर)	200 रुपये प्रतिदिन
12	बिना सक्षम स्वीकृति के रोडकट करने पर	200 रुपये प्रतिदिन
13	अपने मकानों का गंदे पानी का निकास आम सड़क पर करने पर	200 रुपये प्रतिदिन

14	अपने मकान भवन का सीवरेज कनेक्शन नहीं लेकर सीवरेज की गन्दगी आम नाली/नाले में बहाने पर	200 रुपये प्रतिदिन
15	क्रमांक 02 से 06 तक वर्णित व्यवसायिक द्वारा अपने व्यवसाय स्थल का कचरा एकत्रितकरने के लिए निर्धारित ढक्कनदार कचरा पात्र गीला एवं सूखा कचरे को अलग अलग किये जाने हेतु आवश्यक क्षमता का नहीं रखने पर	200 रुपये प्रतिदिन
16	दुकानदार अथवा ठेला व्यवसायिको द्वारा सडक पर बैठछकर स्कूटरव साईकिल रिपेयरिंग कर आँयल मिटटी व पानी फैलाकर गंदगी करने पर	200 रुपये प्रतिदिन
17	मीट की दुकानो के सामने दुकानदार द्वारा काटे गये जानवरों की हडिडया, मलबा, मलीदा, खून, मुर्गे के पंख, अण्डो के छिलके इत्यादि सडक आम रास्तों में डालकर गंदगी फैलाने पर	200 रुपये प्रतिदिन
18	आम रास्ता, सडक व मकान के सामने गाय, भैस, बकरी, कुत्ते, भेड, ऊंट, गधा, घोडे, सुअर इत्यादि पालतू जानवरों से गंदगी फैलाने पर	200 रुपये प्रतिदिन
19	विवाह स्थलों द्वारा बाहर कचरा डालने पर	200 रुपये प्रतिदिन
20	आम रास्ता, सडक पर खुले में या टेन्ट लगाकर खुले आम मांस-मछली पकाने व अंश सडक पर डालने व गंदगी फैलाने पर	200 रुपये प्रतिदिन
21	सार्वजनिक स्थान जमीन व सडक के किनारे बैठकर सब्जिया बेचकर छिलके व अंश सडक पर डालने व गंदगी फैलाने पर	50 रुपये प्रतिदिन
22	हेयर कंटीग सेलून वालों द्वारा आम रास्ता व सडक पर गंदगी बाल इत्यादि डालने पर	100 रुपये प्रतिदिन
23	दुकानदारो अथवा व्यवसायियों द्वारा आम रास्ता सडक अथवा दुकानो के सामने की खाली सरकारी जमीन पर अतिक्रमण कर भवन सामग्री डालकर व्यवसाय करने पर	200 रुपये प्रतिदिन
24	आम रास्ता सडक फुटपाथ सरकारी जमीन पर अतिक्रमण कर भोजनालय ढाबा चलाकर गंदगी करने पर	200 रुपये प्रतिदिन
25	प्राईवेट अस्पताल, नर्सिंग होम, क्लिनिक, दवाखाना इत्यादि द्वारा आम रास्ता सडक व फुटपाथ पर गंदगी फैलाने पर	200 रुपये प्रतिदिन
26	संस्थान/व्यावसायिक प्रतिष्ठान (शैक्षणिक संस्थान, ऑफिस, होटल, दुकान, रेस्टोरेन्ट, मिठाई दुकान, ढाबा, मंदिर, औद्योगिक प्रतिष्ठान, मैरिक हाँल, मैरिज गार्डन, वेवेट हाँल) इत्यादि द्वारा प्लास्टिक कचरे को बाहर फैलाने पर	200 रुपये प्रतिदिन
27	व्यक्तियों/घरों तथा दुकानों द्वारा प्लास्टिक कचरे को बाहर	200 रुपये प्रतिदिन

	फैलाने पर	
28	प्लास्टिक कचरा जलाने पर	100 रुपये प्रतिदिन
29	प्लास्टिक केरी बेग का उपयोग करते पाये जाने पर	50 रुपये प्रतिदिन
30	विक्रय/भण्डारण	200 रुपये प्रतिदिन

उपरोक्त जुर्माना राशि राजस्थान पंचायती राज अधिनियम 1994 की धारा-62 के वर्तमान प्रावधानों के अनुसार निर्धारित की गई है। धारा-62 में संशोधन होने की स्थिति में राज्य सरकार अधिसूचना जारी कर उक्त जुर्माना का पुर्ननिर्धारण कर सकेगी।

नोट -

1. अनुसूचि -अ में उपविधियों के उल्लंघन में किये गये प्रथम कृत्य के लिए निर्धारित जुर्माना राशि द्वितीय कृत्य के लिए दुगुनी वसूल की जायेगी तथा तृतीय कृत्य के लिए जुर्माना राशि तिगुनी वसूल की जायेगी। तृतीय उल्लंघन के पश्चात् संबंधित व्यक्ति के विरुद्ध पर्यावरण (संरक्षण) अधिनियम 1986 की धारा 15 के तहत अभियोजन की कार्यवाही आवश्यक रूप से की जायेगी।
2. अनुसूचि - अ में उल्लेखित तृतीय कृत्य के पश्चात जिस स्थल पर उपविधियों के उल्लंघन में कृत्य किया गया है, उस स्थल ठेला, दुकान, भण्डार स्थल इत्यादि को सीज किया जायेगा एवं प्रतिबंधित वस्तुओं को नष्ट करने की कार्यवाही की जायेगी।
3. इस झुन्झुनूं जिला परिषद (ठोस अपशिष्ट प्रबन्धन) उपविधियों 2019 की अपेक्षा राज्य सरकार के पत्र क0 एफ 4(7)अपशिष्ट प्रबन्ध/विधि/पंरा/2019/503 दिनांक 31.05.2019 द्वारा की गई तथा जिला परिषद की साधारण सभा की बैठक दिनांक 11.09.2019 में जिला परिषद झुन्झुनूं द्वारा इसकी मंजूरी दी गई है।

आज्ञा से

मुख्य कार्यकारी अधिकारी एवं
सचिव, जिला परिषद, झुन्झुनूं

राज्य केन्द्रीय मुद्रणालय, जयपुर।